



# सहिद

## SAHID WEEKLY साप्ताहिक

### सरकार परिवर्तनको चलखेल सुरु

वर्तमान नेकपा एमाले, एमाओवादीको गठबन्धन सरकारले परिणाममुखी कार्य अगाडि नबढाएको भन्दै एनेकपा माओवादीले एमालेका केपी ओलीलाई दिएको समर्थन केही दिनमै फिर्ता लिएको छ ।

एनेकपा माओवादीको २२ गते पदाधिकारीको लाजिम्पातमा बसेको बैठकले नेपाली काँग्रेसले एनेकपा माओवादीका अध्यक्ष प्रचण्डको नेतृत्वमा राष्ट्रिय सहमतिको

सरकार बनाउन सहमति गरे लगत्तै एक प्रेस विज्ञप्ति सरकारको नेतृत्व गर्न अपिल सहित सबै राजनैतिक दललाई सहयोग गर्न आग्रह समेत गरेका छन् ।

सरकार परिवर्तनको चलखेलमा एमाओवादी र नेकपा एमालेबीच जुहारी चलेको छ । नयाँ सरकार बन्छ या संसद विघटन गर्छु हेर्न बाँकी छ । देशमा अस्थिर राजनीतिले धमिलो पानीमा माछा माने प्रवृत्तिबाट हामी सजग हुनुपर्दछ ।

वर्ष १३, अंक ५, पृष्ठ- ६ ने.सं. ११३६ चौला गा. औशी. ति. सं. २०७३ बैशाख २४ गते शुक्रबार May 2016 मूल्य रु. ५।-

## चीनको डेलिङ्घा (Delingha) र कीर्तिपुर नगरबीच भगिनी सम्बन्ध स्थापना 'सांस्कृतिक, सामाजिक, आर्थिक र पर्यटकीय विकासमा टेवा पुग्ने'

चीनको डेलिङ्घा र नेपालको कीर्तिपुर नगरपालिकाबीच भगिनी सम्बन्ध स्थापना भएको छ । सो कार्यको लागि कीर्तिपुर नगरपालिकाका कार्यकारी अधिकृत उद्धवप्रसाद रिजाल सूचना शाखा अधिकृत सुजिन्द्र महर्जन बैशाख १३ गते त्यसतर्फ प्रस्थान गर्नुभएको थियो ।

बैशाख १४ गते कीर्तिपुर नगरपालिकाका कार्यकारी अधिकृत र चीनको डेलिङ्घा नगरका मेयर हाङ्ग हाई जुनसँग सम्झौता पत्रमा हस्ताक्षर गर्नुभएको थियो ।

भगिनी सम्बन्धले दुई देशका नगरहरूबीच सांस्कृतिक, सामाजिक, आर्थिक सम्बन्ध



स्थापना गरी पर्यटन विकासमा महत्वपूर्ण योगदान रहने सूचना प्रमुख सुजिन्द्र महर्जनले सहिदलाई बताउनुभयो ।

सो अवसरमा चीनको

जिनिङ्ग, गिमु सहर, हाई सिलगायत सहरका महत्वपूर्ण कलकारखाना पेट्रोल खानी, नून, सिमेन्ट, कृषि फर्म लगायतको अवलोकन

गर्नुभएको थियो ।

अब छिट्टै अर्को नगर सिजिङ्गसँग भगिनी सम्बन्ध स्थापना गर्नको लागि सहमति पत्रमा हस्ताक्षर भएको महर्जनले बताउनुभयो ।

चीन भ्रमणको लागि नेपाल-चीन उद्योग वाणिज्य संघ ललितपुर शाखाले आवश्यक व्यवस्था र सहजकर्ताको भूमिका खेलेको थियो ।

भ्रमण टोलीमा भरतपुर र ललितपुर उपमहानगरपालिकाका कार्यकारी अधिकृत र प्रतिनिधिहरूको पनि सहभागिता थियो ।

प्रतिनिधि मण्डल बैशाख १९ गते स्वदेश फिर्ता भएको थियो ।

## टुँडिखेलमा बसपार्क



काठमाडौँ । कामपा वडा नं. ३१ स्थित पुरानो बसपार्कमा काठमाडौँ भ्यू टावर निर्माण गरिने भएकोले २२ गतेदेखि रत्नपार्क खुलामञ्चमा पश्चिमबाट प्रवेश गरी पूर्वबाट आ-आफ्नो गन्तव्यतर्फ लाग्ने भएको छ ।

कामपा र जलेश्वर स्वच्छन्द विकास प्रा.लि. बीच

सम्झौता अनुसार अब पुरानो बसपार्कमा विकाइले आफ्नै लगानीमा निर्माण गरी ३० वर्षसम्म संचालन ल्याइसके पछि महानगरपालिकालाई हस्तान्तरण गरिनेछ ।

पुरानो बसपार्कमा ५ वर्षको अवधिमा निर्माण पुरा गर्ने सम्झौता भएको हो ।

## मजदुर आन्दोलनले देशलाई ठीक ठाउँमा ल्याउँछ: अध्यक्ष रोहित

भक्तपुर । नेपाल मजदुर किसान पार्टीका अध्यक्ष एवं सांसद नारायणमान बिजुक्छे (रोहित) ले १२७ वर्ष अगाडि अमेरिकाको सिकागो सहरमा उठेको मजदुर आन्दोलनलाई दबाउन सरकारकै मानिसले प्रहरीमाथि बम प्रहार गरेको र जर्मनीको संसद भवनमा पनि सरकारकै मानिसले आगो लगाई कम्युनिष्टहरूलाई दबाएको बताउँदै नेपाली जनता शासक वर्गको षड्यन्त्रदेखि सजग हुनुपर्छ भन्नुभयो ।

अध्यक्ष बिजुक्छेले २०४५ सालमा नेपाल मजदुर किसान पार्टी र यसका नेता-कार्यकर्ताहरूमाथि सरकारकै



तर्फबाट भएको षड्यन्त्रअनुसार अन्याय गरिएको उल्लेख गर्नुभयो ।

एमाले र एमाओवादी नाममा कम्युनिष्ट तर सरकारमा गएर पूँजीपतिकै सेवा गरेको

उल्लेख गर्दै अध्यक्ष बिजुक्छेले माथिल्लो कर्णाली जलविद्युत् परियोजनामा भारतीय विस्तारवादकै इसारामा कम्युनिष्ट दावी गर्नेहरूले आगो लगाएको र त्यसपछि भारतीय लगानीको

हितमा नेपाललाई सरकारलाई बिप्पा गर्नुपर्ने अवस्थामा पुर्‍याएको बताउनुभयो ।

एमालेबाट माधव नेपाल, भलनाथ खनाल र केपी क्रमशः पृष्ठ ६ मा

## आज आमाको मुख हेर्ने



आज शुक्रबार आमाको मुख हेर्ने दिन हो । हरेक वर्ष औसीको दिन आमा हुनेहरूले मीठो खानेकुरा, उपहार दिई घरमै मनाउँछन् र विवाह गरेर पठाएकी छोरीहरू घरमै आई आमाप्रति सम्मान गर्छन् भने आमा दिवंगत भइसकेकाहरूले चन्द्रागिरी

नगरपालिका अन्तर्गतको मातातीर्थमा गई नुहाई-धुवाई दानदक्षिणा दिई, श्राद्ध गरी मनाइन्छ ।

आज मातातीर्थमा निधनदेखि नै आमाको सम्झनामा त्यहाँ रहेका आमा प्रतिमा र कुण्डमा पुजा आजा गरिन्छ ।

## सरकारको नीति तथा कार्यक्रम बैशाख २६ गते

काठमाडौँ । नेपालको संविधान, २०७२ घोषणापछि संसदको दोस्रो अधिवेशन सुरु भयो । दोस्रो अधिवेशनको पहिलो बैठकमा सभामुख ओनसारी घर्तीले राष्ट्रपतिको पत्र र प्रम कार्यालयको पत्र वाचन गर्नुभयो । बैठकले ज्ञात-अज्ञात सहिदहरूप्रति दुई मिनेट श्रद्धाञ्जली व्यक्त गर्‍यो । संसद बैठक बैशाख २२ गते बिहान ११ बजेको लागि स्थगित गरियो ।

बैशाख २२ गतेको संसद बैठकमा सुरुमै भूकम्प,

पुनःनिर्माण र देशको विभिन्न स्थानमा आगलागीलगायतका समसामयिक विषयहरूमा सबै दलका प्रतिनिधिहरूले बोल्ने कार्यसूची राखिएको छ ।

बैशाख २३ गतेको संसदमा बजेटको सिद्धान्त र प्राथमिकता (पूर्व बजेट) पेश हुनेछ । बैशाख २६ गते दिनको ४ बजे राष्ट्रपतिबाट नीति तथा कार्यक्रम पेश हुने कार्यसूची राखिएको छ । जेठ १५ गते दिउँसो ४ बजे बजेट प्रस्तुत गरिनेछ । विनियोजन विधेयकमा

असार १ गतेदेखि १५ गतेसम्म छलफल गरी पारित गर्ने कार्यसूची राखिएको छ ।

सरकारले आगामी आ.व. ०७३/७४ को नीति तथा कार्यक्रम बैशाख २६ गते सदन समक्ष प्रस्तुत गर्ने भएको छ ।

व्यवस्थापिका-संसद सचिवालयले चालू अधिवेशनमा प्रस्तुत हुने मुख्य कार्यक्रम र त्यसका लागि बनाएको प्रारम्भिक समय तालिकामा सो कुरा उल्लेख क्रमशः पृष्ठ ६ मा

## नगरस्तरीय यातायात गुरुयोजना अध्यावधिक गर्ने बारेको

### सूचना

यस कीर्तिपुर नगरपालिकाको नगरस्तरीय यातायात गुरुयोजना अध्यावधिक गर्नु परेको हुँदा ईच्छुक फर्म तथा कम्पनीहरूबाट सिलबन्दी आर्थिक तथा प्राविधिक प्रस्ताव सूचना प्रकाशित मितिले १५ औं दिन कार्यालय समयभित्र खरिद गरी १६ औं दिनको मध्याह्न १२:०० बजेभित्र पेश गर्नु हुन यो सूचना प्रकाशित गरिएको छ । साथै सो सम्बन्धी अन्य कुनै पनि कुरा बुझ्नुपरेमा बिदाको दिन बाहेक कार्यालय समयमा योजना तथा प्राविधिक शाखामा सम्पर्क राख्न सकिनेछ ।



### कीर्तिपुर नगरपालिका कार्यालय

देवढोका कीर्तिपुर

फोन नं.: ०१-४-३३२२०५



## ऐतिहासिक जनअन्दोलन २०८६ चैत २० गते शहादत अमर सहिद



लनबहादुर महर्जन वि.सं. २००६ माघ  
हिराकाजी महर्जन वि.सं. २०१७ माघ  
राजमान माली वि.सं. २०२५ मंसिर  
राजेन्द्र महर्जन वि.सं. २०३० चैत

## सहिद साप्ताहिक

वर्ष १३, अंक ५, २०७३ बैशाख २४ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेस्कटप

सम्पर्क कार्यालय: जहुँ हिटी युवा क्लब - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

## सम्पादकीय...

## राष्ट्रिय पत्रकारिता दिवस

नेपाल सरकारले बैशाख २३-२५ गते तीन दिन राष्ट्रिय पत्रकारिता दिवस २०७३ बिहीबारबाट सुरु गरेको छ ।

प्रथम राष्ट्रिय पत्रकारिता दिवसको उपलक्ष्यमा सम्पूर्ण पत्रकारिता पेशामा लाग्नु भएका पत्रकारहरूलाई पत्रकारिताको हक अधिकार स्थापित गर्न सक्षम होस् भनी शुभकामना दिन चाहन्छु ।

२१ औं शताब्दी र विश्व सूचना प्रविधिको युगमा पत्रकारिताको महत्व अझ बढेको छ ।

प्रेस स्वतन्त्रता, आस्थाको पत्रकारिता, श्रमजीवि पत्रकारको पारिश्रमिक, पत्रकारको सूचनाको हकमा नेपाल सरकारले अहिले पनि पूर्ण रुपले प्रत्याभूति गर्न सकेको छैन ।

सरकार ठूलो मिडिया हाउसलाई र स-साना पत्रकारितामा भेड कायम रहिरहेको छ । सो अन्त हुनु जरुरी छ ।

राष्ट्रिय पत्रकारिताले स्थानीय र क्षेत्रीय समाचार नसमेटिने भएकोले स्थानीय क्षेत्रीय पत्रकारिताको विकास गरेको सत्य-तथ्य हाम्रो सामु छ । तर स्थानीय, क्षेत्रीय पत्रकारिताको उत्थान र विकासमा राज्यले वास्तवमा भन्ने हो भने वास्ता गरेकै छैन ।

पत्रकारिता दिवसको अवसरमा पत्रकारिताको महत्व र सूचना प्रविधिको युग सुहाउँदो स्थानीय र क्षेत्रीय पत्रकारिताले समाचार सम्प्रेषण गर्न राजनीतिक, सामाजिक, आर्थिक लगायत विभिन्न गतिविधि पस्कन महत्वपूर्ण भूमिका खेलेका छन् ।

राज्यबाट पत्रकारिता वर्गीकरण अनुसार दिइने लोक कल्याणकारीको मूल्य समयानुसार बृद्धि र सरकारी विज्ञापनमा समानुपातिक वितरण प्रणाली अपनाउनु जरुरी छ ।

## १२७ औं मजदुर दिवसमा मजदुरका हातहरू

## मातृका पौडेल

अन्तर्राष्ट्रिय श्रमिक दिवस मनाइरहँदा एक समाजवादी नेताले कुनै सन्दर्भमा व्यक्त गरेको भनाइ निकै लामो समयसम्म विश्वका श्रमिकहरूको मूल मन्त्र बन्यो । त्यो थियो - 'हामी श्रमिकसँग जित्नका लागि सिङ्गो संसार छ, तर हात्थौं भने एउटा हतकडीमात्र त हो ।'

वास्तवमा मजदुरसँग हार्नलाई केही पनि हुन्न । तर, उनीहरू नै यो समाजका निर्माता हुन् । समय र विश्व परिवेशमा आएको अत्याधुनिक विकास र परिवर्तनसँगै मजदुरको परिभाषा फराकिलो बनिसकेको छ भने बिसौ शताब्दीको सुरुतिर चर्चामा रहेको उक्त उद्गार पनि अब अर्कै सन्दर्भ बनिसकेको छ ।

हरेक वर्ष जस्तै क्यालेन्डरको पाना फेरिने क्रममा बैशाख १९ गतेबाट ईस्वी सम्वत्को मे महिना सुरु भएको छ । मे महिनाको पहिलो तारिख विश्वका श्रमिक मजदुरहरूका लागि एक विशेष पर्व हो । नेपालमा पनि मजदुर दिवस मनाउन राज्यले सार्वजनिक बिदा दिएको छ । श्रमिकहरूले वर्षमा एक दिन होइन हरेक दिन आफ्नो अधिकारको लडाईं त लडिरहेकै छन् । यो विशेष दिन उनीहरूको उन्मत्तिको अवसर पनि हो । यद्यपि पछिल्ला परिवर्तित सन्दर्भमा मजदुर दिवस पनि विस्तारै कर्मकाण्डमा सीमित हुन थालेको छ ।

नेपालको सन्दर्भमा मजदुर दिवस कर्मकाण्डमात्र नभएर राजनीतिक दलहरूमा आबद्ध ट्रेड युनियनकर्मीहरूले राजनीतिको रोटी सेकाउने अवसर बनेको छ । वास्तविक श्रमिक मजदुरहरूको ठूलो हिस्सा मे दिवस मनाउने ठाउँसम्म पुग्नै सक्दैन । पुर्‍याइएकाहरू नेताका भाषण सुन्ने दिग्दारी दर्शकमात्र बन्ने हुन् । भन्नलाई विश्वका मजदुरहरू एकजुट होऔं भन्ने तर व्यवहारमा गुट र भुण्ड बनाएर कर्मकाण्डी ढंगले मजदुर दिवसको प्रवचन सुनाउने बाहेक यो पर्वको सान्दर्भिकता हराउँदै गएको छ ।

नेपालको श्रमिक आन्दोलन राजनीतिक रुपले बिखण्डित र व्याहारिक रुपले अराजक बाटोमा उभिएको छ ।

श्रमिक मजदुर आन्दोलन भन्नु नै उद्योगपति वा व्यवस्थापकलाई धम्क्याउने, कानूनविपरीत सौदाबाजी गर्न खोज्ने, वैधानिक बाटो छाडेर बल प्रयोगमार्फत आफ्नो स्वार्थ पूरा गर्न खोज्ने र सीमित व्यक्तिको लहडमा सयौंको रोजगारी खोसिने गरी उद्योग प्रतिष्ठान नै बन्द गराउने बाँदर प्रवृत्तिका रुपमा चित्रित हुन थालेको छ । जब उद्योग प्रतिष्ठान नै बन्द हुन्छ भने मजदुरले कहाँबाट अधिकार र रोजगारी पाउँछ ? यो प्रश्नको जवाफ खोज्न मजदुर नेतृत्व गम्भीर नभएसम्म श्रम समस्या र बेरोजगारी अझ बढ्नेछ ।

मुलुकको अस्थिर राजनीति, मजदुर आन्दोलनको विकृतिकरण र उद्योगमैत्री वातावरण नबनेकै कारण आज हरेक नेपाली श्रम बजारमा हजारौं बेरोजगार युवा उत्पादन भइरहेका छन् । स्वदेशमा जीवन निर्वाह गर्ने उपाय नदेखेर लाखौं युवा विदेशका मरुभूमिमा पसिना र रगत बगाउँदै छन् त्यो पनि अत्यन्त न्यून कमाइका लागि । श्रमिकहरू आफै निर्माणका बाहक हुन् ।

तर, हाम्रा श्रमिक हातहरू अरुको निर्माणका लागि रगत बगाउँदै छन् । नेपाली श्रमिकहरूको मेहनत र इमानदारी विश्व-परिचित छ । भण्डै ४० लाख नेपाली श्रमिकहरू विश्वका विभिन्न मुलुकमा श्रम बेचिरहेका कारण मुलुकमा भने श्रम अभाव देखिँदै छ । यो बीचमा राज्यले राम्रा नीति बनाएर पुनर्निर्माण अभियान थाल्ने हो भने लाखौं श्रमिक हामीलाई आवश्यक पर्छन् ।

एकातिर हाम्रो देशका निर्माता भनिएका लाखौं युवा जनशक्ति रोजगारीका लागि विदेशका भूमिमा पुगेर जीवन अन्त गरिरहेका छन्, अर्कोतिर नेपालभित्रको श्रम बजार राजनीतिक स्वार्थको खेलमैदान बनेको छ । श्रमलाई राजनीतिबाट मुक्त नगर्ने हो भने नेपालमा लगानी आउनेछैन । लगानी नआएपछि रोजगारीको सिर्जना हुनसक्दैन । विदेशी लगानी

भित्र्याउन सरकारले विश्व समुदायलाई गुहारिरहेको छ । तर, लगानीकर्ताहरूको एउटै भनाइ हुने गरेको छ - 'नेपालमा मजदुर आन्दोलनका कारण लगानीको वातावरण छैन । यसलाई वैधानिक ढंगले राज्यले हस्तक्षेप गरेर सामूहिक सौदाबाजीको सिद्धान्तअनुसार व्यवस्थापन गर्नुको विकल्प छैन ।'

नेपालमा केएफसी र पिज्जा हट अझै पनि टिक्न सक्छन् कि सक्दैनन् ? स्वयं चेन सञ्चालकहरू नै द्विविधामा छन् । केएफसीमा काम गर्ने मजदुरहरूले औसत नेपाली मजदुरले पाउनेभन्दा दोब्बरसम्म तलब पाउँछन् । उनीहरू आफ्नो रोजगारदाताप्रति सन्तुष्ट देखिन्छन् । तर, पनि त्यहाँ बेला-बेलामा आन्दोलन हुन्छ र केएफसी बन्द हुन्छ । आन्दोलन गर्न केएफसीका मजदुर होइन, ग्राहक पनि होइन कहिल्यै केएफसी नछिरेका अरु नै मजदुर नेता पुग्छन् र बन्द गराउँछन् ।

कतिपय मजदुर नेताका महल र गाडी देख्दा उद्योगपतिहरूले जिब्रो टोकछन् । मजदुर आन्दोलनमाथिको यो भन्दा ठूलो व्यङ्ग्य अरु के हुनसक्छ ? यो एउटा उदाहरणमात्र होइन, नेपालका उद्योग प्रतिष्ठानहरू मजदुर आन्दोलनका कारण बन्द हुन्छन् । तर, ती बन्दकर्ता अधिकांश ती उद्योगभन्दा बाहिरकै व्यक्ति हुन्छन् ।

लगानीकर्ताहरूको उद्देश्य नाफा कमाउने नै हुन्छ । उद्योगपति, व्यापारी वा मालिकहरू स्वाभाविक रुपमा नाफोखोर नै हुन्छन् । उनीहरूको नियत सकेसम्म कामदार मजदुरलाई कम तलब दिने, अझ मिलेसम्म त तलब नै नदिने हुन्छ । जुन नियतबाट सबैभन्दा प्रताडित भनेका नेपालका पत्रकारहरू हुन् ।

सामूहिक सौदाबाजी, वैधानिक ट्रेड युनियन आन्दोलनमार्फत उद्योग मालिक र श्रमिकहरूबीचको सम्बन्ध निर्धारण हुनुपर्छ । तर, नेपालको सन्दर्भमा धेरैजसो उद्योग प्रतिष्ठानहरूले ऐन नियमअनुसार मजदुरलाई पारिश्रमिक र अन्य

अधिकार नदिँदा तनाव बढिरहेको छ । यसको समाधानमा राज्य मध्यस्थकर्ता बन्नुपर्छ ।

ठूला र बहुउद्देश्यीय कम्पनी तथा उद्योगहरू खुलेपछि तिनीहरूलाई प्रवर्द्धन गर्ने भन्दा पनि एकपछि अर्का असम्भव माग र शर्त तेऱ्याएर भगाउने प्रवृत्ति मजदुर आन्दोलनमा बढिरहेको छ । यस्ता प्रतिष्ठान र घरानाहरू मजदुर आन्दोलनका अगुवाहरूका लागि दुहुनो गाई बन्ने गरेका छन् । मजदुर नेताहरू मालिक बन्ने । तर, मजदुरहरूको जीवनस्तर भन्ने दयनीय बन्ने अर्को तीतो यथार्थ छ ।

कतिपय मजदुर नेताका महल र गाडी देख्दा उद्योगपतिहरूले जिब्रो टोकछन् । मजदुर आन्दोलनमाथिको यो भन्दा ठूलो व्यङ्ग्य अरु के हुन सक्छ ?

सुनिँदै छ, कतिपय मजदुर नेताले नेपालका क्यासिनो बन्द गराएर गोवा र दुबईका क्यासिनोमा लगानी गरेका छन् । नेपालका क्यासिनोमा श्रमिक आन्दोलन गराएर बन्द गराउने, मजदुरलाई बेरोजगार बनाएर त्यही आन्दोलनका नेताहरूले विदेशमा क्यासिनो खोल्ने कुरा मजदुर आन्दोलनमै निकै चर्चित भइसकेको छ ।

यो एउटा मानकमात्र हो । नेपालको मजदुर आन्दोलनको नेतृत्व इमानदार नभएकै कारण नेपालमा बेरोजगारी थपिएको हो भन्दा त्यो आरोपमात्र हुँदैन ।

यस्तो नेतृत्वको पञ्जाबाट मजदुर आन्दोलनलाई बाहिर लगेर वैधानिक सौदाबाजीका आधारमा मजदुर आन्दोलन अधि बढाउन सकियो भनेमात्र नेपालमा उद्योग र श्रमिक दुवै बाँच्न सक्ने वातावरण बन्छ । नत्र गलैचा, क्यासिनोजस्तै अन्य उद्योगधन्दाहरू पनि बन्द हुँदै जानेछन् । मजदुर आन्दोलनलाई मर्यादित र जिम्मेवार बनाउन सबै संवेदनशील बन्नु नै मजदुर दिवसको सार्थकता हुनेछ । नत्र गैरकानुनी काम गरेको र उद्योगपतिलाई हातपात एवं दुर्व्यवहार गरेको आरोपमा श्रमिकको हातमा हतकडी लाग्ने र त्यसो गर्न उक्साउने श्रमिक नेताको हातमा चाहिँ सुनका कल्ली र विदेशका गल्लीमा लगानी थपिँदै जानेछ ।



पाठक आवाज  
- महेश

## पोखरी पुरिने क्रम रोकिएन: प्रहरी र नपा दुवै मुकदर्शक

लागि अनुरोध पत्राचार गरेको थियो । नत नपा आफैले रोकन सक्त्यो नत फालेकालाई स्थानीय स्वायत्त शासन ऐन २०५५ प्रयोग गरी कारवाही गर्न सक्त्यो नत प्रहरीले प्रशासनले नै चासो लियो ।

स्थानीय सरकार र स्थानीय प्रशासन यसरी चुप लागेर बस्ने हो भने कीर्तिपुरका अन्य पोखरीमा अतिक्रमण हुनेछ । मठ-मन्दिर, घर, पाटीपौवामा घर ठड्याइन्छ अनि कीर्तिपुर नगरी कुरूप बनाइसकेपछि मात्र होस् खोल्ने ? संरक्षणको लागि पहल गर्ने ?

नगरपालिका स्थानीय सरकार र स्थानीय प्रशासन काठमाडौं महानगरीय प्रहरी वृत्त मुकदर्शक नबनी एक पाइलामात्र चालेमा अनुगमन गरी रोकका गरेमा, अटेर गरेकालाई कारवाही गरेमा तुरुन्त रोकिने भएकोले सम्बन्धित सबैलाई हार्दिक आग्रह गर्न चाहन्छु ।

नगरपालिकाले बोर्ड भण्ड्याइएको र प्रहरीलाई सूचना पत्र दिइसकें भनेर चुप लाग्नु ऐतिहासिक पोखरीलाई बेवास्ता गर्नु भएन र ?





# भत्किएका घरको पुनर्निर्माण कहिले ?

राजनैतिक परिवर्तनपछि भर्खर-भर्खर आर्थिक समृद्धिको सुनौलो सपना बुन्दै गरेका नेपाली जनताहरूलाई ०७२ वैशाखमा गएको विनासकारी भूकम्पले कति पीडा दियो त्यो सायद शब्दबाट मात्र प्रकट गर्न अपर्याप्त हुन्छ । आमजनताको व्यक्तिगत पीडा त छुँदै छ त्यसमाथि भूकम्पबाट ऐतिहासिक धरोहर तथा भौतिक संरचनामा भएको क्षतिले देशकै आर्थिक, सामाजिक तथा सांस्कृतिक संरचनामा ठूलो कम्पन पैदा गर्‍यो । कुनै पनि प्राकृतिक प्रकोपलाई हामीले चाहेर पनि रोक्न सक्दैनौं । सकिन्छ त केवल पूर्व तयारी र विपद् पछिको व्यवस्थापन । तर सरकार यी दुवै कुरामा पूर्णतः असफल भयो भन्दा अन्याय हुँदैन ।

अभिभावक सरकार भएको कारणले जनतालाई पीडा पर्दा सरकारले काँध थान्नुपर्छ । तर यो विपत्तिमा छुटपटाइरहेका जनताले त्यस्तो आभास गर्न पाएका छैनन् । यस समयमा सरकारले गरेको भन्दा कैयौं गुणा बढी सहयोग नागरिक स्तरबाट स्वतःस्फूर्त भयो । सरकार केवल सुरक्षा निकायबाट उद्धारको समयमा देखिएको क्रियाशिलताको जसमात्र लिन खोज्दै छ । बैशाख १२ पछि पीडित जनताको जे जस्तो अवस्था थियो अहिले १ वर्ष बित्दासमेत उनीहरूको अवस्थामा केही परिवर्तन आएको छैन ।

सरकारले केवल आश्वासनमात्र बाँडेको छ । पोहोरको वर्षा र जाडो पनि पालमुनि नै बिताएका जनता अहिलेको वर्षा पनि त्यसरी नै बिताउन बाध्य हुँदैछन् । भएको पालमा पनि हावाहुरीले क्षति पुर्‍याउँदा प्रभावित जनतामा पीडा भनै थपिएको छ । तर राजनैतिक दलका नेता तथा सरकारमा जनताप्रतिको माया र जिम्मेवारी थपिएको छैन । केवल थपिएको छ त राजनैतिक र पार्टीगत स्वार्थ

अनि तिनै पीडितहरूमाथि राजनीति गरेर माथि पुग्ने धनलाग्दा योजना । सायद सरकार र जनताका निम्ति राजनीति गरेका छौं भन्ने दलका नेताहरूमा थोरै भए पनि जिम्मेवारी र दायित्व थपिएको हुन्थ्यो भने पीडिहरूमा केही परिवर्तन आउँथ्यो ।

नेपालको राजनैतिक नेतृत्व र सरकारले भूकम्पपछिको विपत्तिलाई एउटा टर्निङ्ग प्वाइन्ट मानेर थप ऊर्जा र आत्मविश्वासका साथ देशलाई नवनिर्माण र आर्थिक समृद्धिको गोरेटोमा डोर्‍याउनु पर्दथ्यो । तर नेताहरूको निहीत स्वार्थले त्यो अवसरको प्रभावकारी सदुपयोग हुन सकेको छैन । भूकम्प गएको वर्षदिन बित्दासमेत सरकारले भत्किएका घरहरूको एकिन तथ्याङ्क निकाल्न सकेको छैन । भूकम्पले भत्काएका पुरातात्त्विक महत्त्वका मठ मन्दिर र विश्व सम्पदा सूचीमा परेका संरचनाहरूमा समेत घाँस पलाएको छ । यी दृश्यले नै नेपालका राजनैतिक दलका नेताहरूको निकम्मापनलाई पुष्टि गर्छ । भूकम्प गएको एक वर्षसम्म समेत भत्किएका घरहरू गनेर नसक्ने सरकारले पुनर्निर्माणका ठूला-ठूला कुरा गर्दा जनतामा निराशा र आक्रोश दुवै बढेको छ ।

जनताका निम्ति राजनीति गरेका छौं भन्ने दलका नेताहरूमा थोरै भए पनि जिम्मेवारी र दायित्व थपिएको हुन्थ्यो भने पीडितहरूमा केही परिवर्तन आउँथ्यो ।

सरकारले न त आफैँ राम्रोसँग काम गरेको छ । न त दातृ निकाय तथा अन्य निजी क्षेत्रलाई आवश्यक वातावरण बनाइदिएको छ । सरकार यतिसम्म लाचार भएको छ कि जाडोको लागि न्यानो कपडा किन्नदिने भनेको दश हजार रुपैयाँ वर्षा लाग्ने बेलासम्म सबै पीडितको हातमा परेको छैन । सरकारको आवश्यक क्रियाशिलता नहुँदा भूकम्प पीडितलाई वितरण गर्न राखिएको

## नरेन्द्र चुदाली

हजारौँ किलो चामल र दाल सडेको छ । भूकम्प पीडितहरू पालमुनि आधि पेट खाएर बसिरहँदा उनीहरूकै अगाडि चामल र दाल खाल्डोमा पुरिएको छ । सायद योभन्दा पीडा अरु के हुन सक्ला ? तर पनि पीडा र गुनासोका बाबजुत जनजीवनलाई सामान्य बनाउनु नै छ । यिनै राजनैतिक नेतृत्व र सरकारले नै देशको पुनर्निर्माण र विकास गर्ने हो । तर यो तरिका र व्यवहारले त्यो असम्भव छ । जसको लागि नेतृत्वको कार्यशैली र मानसिकतामा आमूल परिवर्तनको आवश्यकता छ ।

### मानसिकताको नवनिर्माण गरौँ

यदि अहिले देशलाई पुगेको क्षतिको शीघ्र पुनर्निर्माण र विकास गर्ने हो भने नेपालको राजनैतिक नेतृत्वको वर्तमान कार्यशैली र स्वार्थकेन्द्रित मानसिकतालाई तत्काल परिवर्तन गरेर नेतृत्वका हरेक सोचाइ, योजना र सामर्थ्यहरू जनतामा केन्द्रित गर्नु जरुरी छ । राजनैतिक आमसभा र भाषणको लागि हजारौँ कार्यकर्तालाई सडकमा उतार्न सक्ने दलहरूले पुनर्निर्माणको लागि कार्यकर्ता किन परिचालन गर्न नसक्ने ? विद्यालयको मासिक शुल्क बढाउँदा सडक जाम गर्ने विद्यार्थी नेताहरू आज विद्यालय भवनहरू भत्किएर हजारौँ विद्यार्थीहरू पढ्नबाट वञ्चित हुँदा सरकारलाई किन दबाब दिँदैनन् ? जनताले पाउने राहतमा समेत राजनीति गर्ने घटिया प्रवृत्तिको जबसम्म अन्त्य हुँदैन तबसम्म पुनर्निर्माण र विकास असम्भव छ ।

विज्ञहरूलाई भूकम्प प्रभावित क्षेत्रको पुनर्निर्माण र व्यवस्थित वस्ती विकासको खाका निर्माण र अध्ययनको लागि सो क्षेत्रमा पठाउनु पर्छ । पीडित जनतालाई आवश्यक परामर्श दिनु

जरुरी छ । अब सहरमा केन्द्रित रहेका रियल स्टेटहरूलाई प्रभावित क्षेत्रहरूमा घरहरू निर्माणको लागि सरकारले आवश्यक पहल गर्नुपर्छ । यसो भयो भने सहरमा वर्तमान समयमा फस्टाउन नसकेका रियल स्टेटहरूले गाउँ-गाउँमा लगानीको अवसर पनि पाउँछन् र एकीकृत बस्तीको विकास पनि हुन्छ । यसबाट जनताहरू सुन्दर घरमा बस्न पाउनुको साथै निजी क्षेत्रको ठूलो लगानी भित्रिँदा आर्थिक गतिविधि पनि बढ्छन् । र, स्थानीयलाई रोजगारीको अवसर पनि मिल्छ ।

पुनर्निर्माण प्राधिकरणलाई सिर्जनशील र व्यावहारिक बनाउनु आवश्यक छ । जसबाट पुनर्निर्माणको क्रममा आइपर्ने जटिलतालाई समाधान गर्न सकियोस् । प्राधिकरणमा कर्मचारी नियुक्ति गर्दा राजनैतिक भागवण्डामा कार्यकर्ता भर्ती नगरी कमसेकम पनि लोकसेवाको लिखित परीक्षा उत्तीर्ण गरी अन्तरवार्तामा असफल भएका युवालाई मौका दिनु राम्रो हुन्छ । जसबाट त्यस्ता युवालाई पनि सम्मान तथा अवसर प्राप्त हुन्छ र कार्य सम्पादन पनि ठीक ढंगले हुन्छ ।

पुनर्निर्माण प्राधिकरणमा जानै नमान्ने सरकारी अधिकृतलाई सरकारी कर्मचारी भएर देशलाई

पीडा पर्दा निभाउनुपर्ने दायित्वबारे राम्रो परामर्श दिनु आवश्यक छ । अटेर गर्नेलाई सरकारले कारबाही गर्ने आँट गर्नुपर्छ ।

सरकारले देशमा रहेका ४० भन्दा बढी इन्जिनियरिङ्ग कलेजका विद्यार्थी सीटीइभीटी, भवन निर्माण विभाग तथा सरकारी तथा गैरसरकारी संस्थाहरूको एउटा टीम बनाएर गाउँ-गाउँमा तालिम दिन पठाउनु आवश्यक छ ।

सरकारले नेपालमा भन्दा पनि ठूला-ठूला भूकम्प गएर पनि छोटो समयमै कायापलट गरेका इण्डोनेसिया, चिली, भारतको गुजरात, चीनजस्ता देशहरूबाट पाठ सिक्दै नेपालमा पनि हाम्रै माटो सुहाउँदो विकासको मोडल तयार पार्नु जरुरी छ ।

१९९० मा धरहरा ढल्दा २ वर्षमा नै पुनर्निर्माण भएको नजिर हाम्रै देशमा छ । अझ त्यतिबेला अहिलेको जस्तो परिस्थिति थिएन । त्यो केवल त्यतिबेलाको नेतृत्वको लगाव र जिम्मेवारीबोधले सम्भव भएको थियो । तर अहिलेको परिस्थिति फरक छ । नेपालको भूकम्प अन्तर्राष्ट्रियकरण भएको छ । दाताहरू सहयोग गर्न तयार छन् । नागरिकस्तरबाट पनि सबै सहयोग आउने पक्का छ । बाँकी वातावरण बनाउने काम सरकारको हो ।

अहिले पुनर्निर्माणको

लागि आवश्यक पर्ने निर्माण सामग्रीको अभाव हुने देखिएको छ । त्यसैले सरकारले बेलैमा देशभित्र रहेका निर्माण सामग्री उत्पादक उद्योगहरूलाई भारी मात्रामा निर्माण सामग्री उत्पादनको लागि आहवान गर्नुपर्छ । आवश्यक परे तेस्रो देशबाट समेत मगाउनु जरुरी छ ।

सदरमुकाम केन्द्रित गाविस सचिवहरूलाई गाउँमा पठाएर जनताको काममा खटाउनु आवश्यक छ ।

घर बनाएरमात्र सरकारको दायित्व पूरा हुँदैन प्रभावित क्षेत्रका जनताको आयआर्जनका निम्ति सरकारले आवश्यक वातावरण तयार पार्दिनु जरुरी छ । जसको निम्ति सरकारले उच्चमशिलता सम्बन्धि तालिम सीप र रोजगारीका अवसर पनि सिर्जना गर्नुपर्छ ।

अतः अहिलेको भूकम्पपछिको परिस्थिति नेपाली राजनैतिक नेतृत्वको लागि एउटा परीक्षा बनेर उभिएको छ । यदि दलहरूले जनताप्रति जिम्मेवारीबोध गरेर देशको विकास र पुनर्निर्माणमा आफ्नो ध्यान केन्द्रित गरी देशलाई विकासको गोरेटोमा हिँडाए भने नेपाली जनताले उनीहरूलाई सदैव साथ दिनेछन् । तर त्यसो नभई दलहरू सत्ताकेन्द्रित मानसिकताबाट माथि उठ्न सकेन भने इतिहासले उनीहरूलाई कदापी माफी दिनेछैन ।

## भूकम्प पीडितलाई जिविकोपार्जन सामग्री हस्तान्तरण

ललितपुर । अन्तर्राष्ट्रिय गैर सरकारी संस्था होमनेट नेपाल र एक्सनएडको संयुक्त आयोजनामा शुक्रबार ललितपुरस्थित स्थानीय विकास प्रशिक्षण प्रतिष्ठानमा भूकम्प पीडितलाई जिविकोपार्जन सामग्रीहरू हस्तान्तरण गरी परियोजना शुभारम्भ गर्नुभयो ।

समुदायको अगुवाइमा सामुदायिक पुनर्निर्माण कार्यक्रम अन्तर्गत परियोजना शुभारम्भ सभामा प्रमुख अतिथि कार्यविनायक नगरपालिका कार्यकारी अधिकृत रोहितराज पोखरेल परियोजना संचालन भएका ललितपुर र काठमाडौँको पाँगा गरी प्रतिनिधिमूलक ५ जनालाई र परियोजना संचालित ५ वटै क्षेत्रका २६५ जनालाई जिविकोपार्जन सामान हस्तान्तरण गर्दै भूकम्प पीडितहरूको हस्तान्तरण गर्दै होमनेट र एक्सन एडको कार्यप्रति प्रशंसा गर्नुभयो । वहाँले भूकम्प प्राकृतिक प्रकोप हो कसैले रोक्न सक्दैन तर हामी सचेत भयौं र हाम्रो निर्माण भूकम्प प्रतिरोधी भयो भने क्षति कम गर्न सकिन्छ भन्ने यो ७२ सालको भूकम्पबाट शिक्षा दिएको छ भन्नुभयो ।

कार्यक्रममा वरिष्ठ कार्यक्रम व्यवस्थापक सावित्रा न्यौपानेले होमनेट र एक्सनएडले ललितपुरको बडिखेल, चापागाउँ, ठेचौर खोकना र काठमाडौँको पाँगामा समुदायको अगुवाइमा सामुदायिक पुनर्निर्माण कार्यक्रम संचालन भैरहेको जानकारी दिनुभयो ।



सन् २००० मा स्थापना भएको होमनेट नेपालले आर्थिक, सामाजिक, भौतिक, सांस्कृतिक र लोकतान्त्रिक पुनर्निर्माणमा लागि आवास, सुरक्षा, शिक्षा र जिविकोपार्जनको उत्थान गरिने बताउनुभयो ।

कार्यक्रममा समुदायको अगुवाइमा सामुदायिक पुनर्निर्माण CLRP मा नक्कल थापाले यो पुनर्निर्माण ६ वटा जिल्लामा कार्यरत रहेको बताउँदै राज्यको नीति र प्रविधि समुदायमा पुर्‍याउने कार्य गरिनेछ भन्नुभयो ।

कार्यक्रममा नेपाल महिला विकास आयोगका मोहन प्रसाद मरासिनीले यो परियोजना नेपाल सरकारलाई सहयोग पुर्‍याउने उद्देश्य लिएको बताउनुभयो ।

हाइटीमा भूकम्पबाट पीडितलाई अहिलेसम्म पुनर्निर्माण

नभएको आवाज उठिरहेको बेला नेपालमा पनि समुदाय सचेत र सजग भएन भने हाइटीको घटना दोहोरिन सक्छ भन्नुभयो ।

कीर्तिपुर नगरपालिकाका प्रतिनिधि अनुज प्रधानले ८१ वर्षपछि गएको भूकम्पले कीर्तिपुर क्षेत्रमा पनि प्रभावित गरेकोले अब हाम्रो पुनर्निर्माण भूकम्प प्रतिरोधी हुनुपर्ने कुरामा जोड दिनुभयो । सरकारले १७ वटा नमूना घरको नक्सा सार्वजनिक गरेको छ । ती मापदण्डमा बसेर निर्माण गरेमा प्राविधिक खर्च नलाग्ने र कीर्तिपुर नपाले नक्सा पासमा ६०% राजस्वमा छुट दिने भएको छ ।

कार्यक्रममा पाँगा CDMC का गुजे सिंह, खोकनाका देवेन्द्र महर्जन लगायतले बोल्नुभएको थियो ।

कार्यक्रम होमनेट नेपालका अध्यक्ष चन्द्र माया महर्जनको सभापतित्वमा भएको थियो ।

## ‘हार्नको लागि सिक्री बाहेक जित्नको लागि सारा संसार छ’

काठमाडौँ । नेपाल क्रान्तिकारी मजदुर संघ काठमाडौँ जिल्ला समितिको आयोजनामा १२७ औं अन्तर्राष्ट्रिय श्रमिक दिवसको अवसरमा प्रवचन कार्यक्रम काठमाडौँ महानगरपालिका ५ विशालनगरमा मनाइयो ।

कार्यक्रमका प्रमुख अतिथि नेमकिपाका केन्द्रीय सदस्य एवं सांसद प्रेम सुवालले मजदुरहरूको लागि जित्नको लागि सारा संसार छ तर हार्नको लागि आफूलाई बाँधेको सिक्री मात्र गुम्छ भन्ने मार्क्सको वर्ग संघर्षको उक्तिलाई प्रष्ट पार्दै मजदुरहरू सचेत संगठित भएमा मजदुरको राज्य टाढा छैन भन्नुभयो ।

पूँजीवादमा शारीरिक र बौद्धिक श्रमको भेद हुन्छ भन्नु हुँदै समाजवादको निम्ति संघर्ष गरेर समाजवाद राज्यमा मात्र श्रमिकको विजय हुन्छ भन्नुभयो ।



वहाँले सिकागोको मजदुर आन्दोलन श्रमिकको विजय भएको त्यसकै सम्झनामा यो मजदुर दिवस मनाइँदै आइरहेको बताउनुभयो ।

नेक्रामसंघका केन्द्रीय उपाध्यक्ष नारायण महर्जनले मजदुर दिवसको इतिहासबारे बोल्नुहुँदै श्रमिकको हित समाजवादमा मात्र

हुन्छ भन्नुभयो ।

नेपाल क्रान्तिकारी मजदुर संघ काठमाडौँ जिल्लाका अध्यक्ष रविन्द्र ङगोलको सभापतित्वमा भएको कार्यक्रम नेमकिपा जिल्ला समिति सचिव राजवीर ङगोल र मजदुर संघका धर्मसेन महर्जनले पनि बोल्नुभएको थियो ।



## प्रमको अध्यक्षतामा गणतन्त्र दिवस मूल समारोह समिति गठन

काठमाडौं । प्रधानमन्त्री केपी शर्मा ओलीको अध्यक्षतामा गणतन्त्र दिवस मूल समारोह समिति गठन गरिएको छ ।

बिहीबार बसेको मूल समारोह समितिको बैठकले आगामी जेठ १५ गते गणतन्त्र दिवस मनाउने सिलसिलामा जेठ १४ देखि १६ गतेसम्म तीन दिन देशभित्र र देशबाहिर रहेका नेपाली नियोगहरूमा विविध कार्यक्रम गर्ने निर्णय गरेको छ । प्रधानमन्त्रीको अध्यक्षतामा कामु प्रधान न्यायाधीश सुशीला कार्की, सभामुख ओनसरी घर्ती, उपप्रधानमन्त्रीहरू, मन्त्रीहरू, पूर्व प्रधानमन्त्रीहरूलगायत रहनुभएको मूल समारोह समिति गठन गरिएको छ ।

सूचना तथा सञ्चारमन्त्री शेरधन राईको संयोजकत्वमा मन्त्रालयका सचिव दिनेशकुमार थपलिया, राष्ट्रिय समाचार समितिका महाप्रबन्धक, नेपाल टेलिभिजनका अध्यक्ष, गोरखापत्र संस्थानका अध्यक्ष, रेडियो नेपालका कार्यकारी निर्देशकलगायत रहनुभएको प्रचारपसार उपसमिति गठन गरिएको छ ।

जिल्ला प्रशासन कार्यालय, काठमाडौंका प्रमुख जिल्ला अधिकारी रामकृष्ण सुवेदीको संयोजकत्वमा ग्राउन्ड, कवाज, व्यायाम तथा भौतिक व्यवस्थापन उपसमिति र काठमाडौं महानगरपालिकाका प्रमुख कार्यकारी अधिकृत रुद्रसिंह तामाङको संयोजकत्वमा मञ्च

सजावट तथा मञ्च व्यवस्था उपसमिति गठन गरिएको छ ।

बैठकले जेठ १४ गते गणतन्त्र दिवस मनाउन सञ्चारमाध्यमलाई सार्वजनिक अपिल गर्ने, सञ्चार माध्यमबाट गणतन्त्रसम्बन्धी लेख रचनाको सँगालो प्रकाशन गर्ने र साँझ दीपावली गर्ने कार्यक्रम तय गरेको छ । जेठ १५ गते गणतन्त्र दिवसका दिन सूर्योदयका साथ नेपाली सेनाद्वारा बिगुल बजाउने, तोप र बन्दुकको बढाई गर्ने, मठमन्दिर, मस्जिद, बौद्ध विहार, गिर्जाघरलगायतका धार्मिकस्थलमा पूजापाठ तथा प्रार्थनाको कार्यक्रम गरिने छ । सोही दिन बिहान ८ बजे मूल समारोह समितिका अध्यक्ष तथा सदस्यहरू, राजनीतिक दलका नेता, कार्यकर्ता, खेलाडी, मजदुर, किसान, सर्वसाधारण टुँडिखेलमा उपस्थित हुने कार्यक्रम छ ।

समारोहमा राष्ट्रपति, उपराष्ट्रपति, सभामुखलगायतका उच्च पदस्थ व्यक्तित्वहरूको समेत उपस्थिति रहनेछ । सुरक्षा निकाय, खेलाडी, विद्यार्थीबाट मार्चपास, विविध कार्यक्रम र भौतिक प्रदर्शन गरिनेछ । सोही दिन साँझ दीपावली गरिने छ ।

जेठ १६ गते प्रधानमन्त्री ११ र मुख्यसचिव ११ बीच मैत्रीपूर्ण फुटबल प्रतियोगिता र साँझ दीपावली गर्ने कार्यक्रम छ ।

त्यसैगरी, उपत्यका बाहिरसमेत जेठ १४ देखि १६ गतेसम्म गणतन्त्र दिवस मनाउन विविध कार्यक्रमको आयोजना गरिने

छ । बैठकलाई सम्बोधन गर्दै प्रधानमन्त्री ओलीले वास्तविक लोकतन्त्रमा गणतन्त्र अनिवार्य रहेको बताउनुभयो । उहाँले जनता सार्वभौम भएको दिनका रूपमा गणतन्त्र दिवसलाई भव्य र उल्लासमय वातावरणमा मनाउन आग्रह गर्दै दिवसलाई जनस्तर र नयाँपिढीमा समेत लैजान आवश्यक रहेकामा जोड दिनुभयो । उहाँले भन्नुभयो - 'राजतन्त्र हट्नु भनेको अन्धविश्वास र आधारहीन व्यवस्था हट्नु हो । समाज आधुनिक हुन पनि गणतन्त्र आवश्यक थियो ।'

उहाँले जन्मसिद्ध श्रेष्ठता सिद्धान्तमा आधारित राजतन्त्र सामाजिक न्याय र समानताविरुद्धको व्यवस्था भएको बताउनुभयो ।

उहाँले भन्नुभयो - 'जन्मसिद्ध सिद्धान्त अवैज्ञानिक, आधारहीन, तर्कहीन सिद्धान्तमा आधारित छ । यो तर्कमा नभई बलमा आधारित व्यवस्था हो ।'

**बजेटको दिन सार्न सकिन्छ**  
प्रधानमन्त्री ओलीले गणतन्त्र दिवस र बजेट आउने दिन एकैदिन परेकाले बजेट आउने दिनलाई सार्न सकिने बताउनुभयो । जेठ १५ गते नै बजेट ल्याउनुपर्ने संवैधानिक व्यवस्था रहेकाले दलहरूबीच सहमतिका आधारमा आगामी दिनमा बजेट ल्याउने दिन परिवर्तन गर्न प्रयास गरिने उहाँले बताउनुभयो । उहाँले भन्नुभयो - 'गणतन्त्र दिवस अर्को दिन सार्न सकिन्छ । बजेट ल्याउने दिन अर्को दिन सार्ने व्यवस्था मिलाउन सकिन्छ ।'

## हार्दिक बधाई



नेवा: पत्रकार राष्ट्रिय द्यु

निवव:गु दें मुठ्याय् किपूया काय् मचा  
पत्रकार भाजु श्रीकृष्ण महर्जन जु नाय: पदय्  
सर्वसहमति त्याका दिइगुली भिन्तुना विद्या  
चवना नापं वयकया कार्याकाल सुथंलाक्क  
न्ह्यावने फय्मा धका कामना याना चवना ।

प्रो. भिमकुमार महर्जन

सीतापाइला पाटी प्यालेस

सीतापाइला, काठमाडौं, मो. नं. ९८४९७५२५३७, ९८४९७५५४००

## कीर्तिपुर नगरपालिका कार्यालय

कीर्तिपुर, काठमाडौं

सिलबन्दी दरभाउपत्र आह्वान सम्बन्धी सूचना

(प्रथम पटक प्रकाशित मिति: २०७३/०९/२४)


यस कीर्तिपुर नगरपालिका अन्तर्गतको देहायको योजना ठेक्काद्वारा गर्नु परेकोले इच्छुक सम्बन्धित कार्यको अनुभवी रजिष्टर्ड निर्माण व्यवसायीहरूबाट चालू आर्थिक वर्षका लागि नवीकरण भएको इजाजत पत्र, स्थायी लेखा नम्बर दर्ता प्रमाण पत्र एवं मूल्य अभिवृद्धि कर दर्ता प्रमाण पत्र, व्यवसाय कर प्रमाण पत्र लगायत अन्य आवश्यक कागजातहरू समेत संलग्न गरी देहाय बमोजिम सिलबन्दी दरभाउपत्र पेश गर्नुहुन आह्वान गरिन्छ ।

- १) दरभाउपत्र फाराम खरीद गर्नको लागि निर्माण व्यवसायी आफै वा अधिकृत वारेसनामा सहितको व्यक्ति उपस्थित हुनुपर्नेछ ।
- २) सिलबन्दी दरभाउपत्र निम्नानुसार मिति, समय र स्थानमा खरीद गरी दर्ता गरी सक्नुपर्नेछ । दर्ता भएका सिलबन्दी दरभाउपत्रहरू निजको वारेसको उपस्थितिमा नगरपालिका कार्यालयमा खोलिएछ । निजहरू उपस्थित नभएमा पनि सिलबन्दी दरभाउपत्र खोल्न कुनै बाधा पर्नेछैन ।
- ३) तोकिएको मितिमा बिदा परेमा बिदाको भोलिपल्ट (कार्यालय खुलेको दिन) दरभाउपत्र फाराम खरीद गर्ने, पेश गर्ने तथा खोल्ने कार्य हुनेछ ।
- ४) सिलबन्दी दरभाउपत्र दाखिला गर्दा आफूले कबुल गरेको दर अंक र अक्षरमा स्पष्ट लेखी खामको बाहिरपट्टी कामको नाम लेखी प्रष्ट बुझिने छाप लगाई सिलबन्दी गरी दाखिला गर्नुपर्नेछ । अंक र अक्षरमा लेखिएको दररेट फरक पर्न गएमा अक्षरमा लेखिएको दरलाई मान्यता दिइनेछ ।
- ५) सिलबन्दी दरभाउपत्र साथ कबुल गरेको अंकको २.५ प्रतिशत (अढाई प्रतिशत)ले हुने रकम धरौटीको रूपमा नेपाल राष्ट्र बैंक थापाथलीमा रहेको यस नगरपालिकाको धरौटी खाता नं. १२०४७०३-००९-०३०-५२४ मा जम्मा गरेको सक्कल बैंक भौचर वा मान्यता प्राप्त बाणिज्य बैंकले जारी गरेको कम्तीमा ७५ दिन मान्य अवधि भएको बैंक जमानत (बैंक ग्यारेन्टी) संलग्न भएको हुनुपर्नेछ ।
- ६) दरभाउपत्रमा मूल्य अभिवृद्धि कर बाहेकको दररेटमा उल्लेख गर्नुपर्नेछ ।
- ७) दरभाउपत्र स्वीकृत गर्ने, नगर्ने, आंशिक रूपमा स्वीकृत गर्ने सम्पूर्ण अधिकार यस नगरपालिका कार्यालयमा सुरक्षित रहनेछ ।
- ८) दरभाउपत्र सम्बन्धी विस्तृत सूचना यस नगरपालिकाको सूचना पाटीमा टाँस गरिएको छ ।
- ९) यसमा उल्लेख भएदेखि बाहेकका कुराहरूको हकमा प्रचलित कानून अनुसार हुनेछ ।
- १०) दरभाउपत्र सम्बन्धी अन्य कुनै पनि कुरा बुझ्नुपरेमा बिदाको दिन बाहेक कार्यालय समयमा योजना शाखामा सम्पर्क राख्न सकिनेछ ।

तपसिल:

| सि. नं. | योजनाको विवरण                            | दरभाउपत्र खरीद गर्ने अन्तिम मिति, समय र स्थान                                             | दरभाउपत्र पेश गर्ने अन्तिम मिति, समय र स्थान                | दरभाउपत्र खोल्ने मिति, समय र स्थान        | दरभाउपत्र फाराम खरीद मूल्य |
|---------|------------------------------------------|-------------------------------------------------------------------------------------------|-------------------------------------------------------------|-------------------------------------------|----------------------------|
| १.      | मंगल स्कूल भवनको स्थाव फुटाई मर्मत गर्ने | प्रथम पटक प्रकाशित मितिले १५ दिन भित्र । कीर्तिपुर नगरपालिका कार्यालय (कार्यालय समयभित्र) | १६ औं दिन, दिनको १२:०० बजेसम्म कीर्तिपुर नगरपालिका कार्यालय | १६ औं दिन, दिनको ५:०० बजे, कीनपा कार्यालय | रु. ३००८                   |

## हार्दिक बधाई



विश्वमा बुद्ध धर्म प्रचारप्रसार तथा बुद्ध दर्शनका माध्यमबाट शान्तिको सन्देश फैलाउनु हुने नेपालीकी सुपुत्री यस पत्रिकाका शुभचिन्तक एवं सुलक्षण विहारकी प्रमुख भिक्षुणी **डा. अनीजा गुरुमाँलाई** वि.सं. २०७२ चैत्र १० गते (सन् २०१६ मार्च २३ का दिन) म्यानमार सरकारद्वारा **महासधम्म ज्योतिक धन** (राष्ट्रिय सम्मान- म्यानमार सरकार २०१६) बाट सम्मानित हुनु भएकोमा हार्दिक बधाई तथा शुभकामना व्यक्त गर्दछौं ।

सहिद साप्ताहिक  
परिवार



## साहित्य स्तम्भ

मुक्तक

- कृष्णकुमार वैद्य  
'नेपालभाषा मुक्तक कुचाकाचा'

## मिं जुइत

कतःया देशय् वनाः छु छु नं दइथें  
थःगु देशय् च्वंसा जात हे सिइथें  
अन म्वाः म्वाकं सिनाच्चपिं स्व  
थःगु दे भिंसा थः भिं जुइथें ।

## छिं/मछिं

छुसि च्याके त्वःता ग्याँस हल  
उकी हे जिका नयगु स्वल  
ग्याँस फुना च्वंबलय् लाक हे  
बजारय् ग्याँस मन्त धाल ।

अपाङ्गता भएका व्यक्तिहरूलाई  
सम्मानजनक शब्दहरू प्रयोग  
गर्न सिकौं ।



नेपाल सरकार  
सूचना तथा सञ्चार मन्त्रालय  
सूचना विभाग

## 'त्यागी जीवन बिताऔं, धर्मको नाममा कसैलाई दुःख नदिऔं'

भिक्षुणी डा. अनोजा गुरुमाँलाई हालै मात्र वर्मा म्यानमार सरकारले 'महासधम्म ज्योतिक धज' सम्मानित गरेको छ । अभिधर्ममा डाक्टरी गर्नुभएका डा. अनोजा गुरुमाँसँग बुद्धधर्म र दर्शन र म्यानमार सरकारले गरेको सम्मानबारे कुराकानी यहाँ प्रस्तुत छ । -सं.

१) तपाईंलाई म्यानमार सरकारद्वारा राष्ट्रिय सम्मान गरियो, कस्तो महसुस गर्नुभएको छ ?

सम्मानित हुन पाउँदा खुसी लाग्नु त स्वभाविक भइ हाल्यो । तर म भन्दा पनि अग्रज गुरुमाँहरू हुनुहुन्छ । उहाँहरूको योगदान मेरो भन्दा ठूलो छ । उहाँहरूलाई नै पहिला सम्मान गर्नुपर्ने जस्तो मलाई लागेको छ । मैले बुद्ध धर्म प्रचारप्रसार र बुद्ध दर्शनमा गरेको योगदानले म्यानमार सरकारबाट सम्मानित होला भनेर आशा गरेको थिइन ।

२) महासधम्म ज्योतिक धज सम्मान कस्तो सम्मान हो ?

महासधम्म भनेको ठूलो शुद्ध धर्म, ज्योतिक भनेको प्रकाश र धज भनेको फैलाउनु, विश्व प्रचार गर्नु हो । सबैभन्दा ठूलो धर्मको ज्योति विश्वमा फैलाएको भन्ने अर्थ लाग्छ ।

३) बुद्ध धर्ममा तपाईं कहिलेदेखि लाग्नु भएको हो ?

मेरो जन्म थलो बनेपा वाङ्खोटोल हो । जहाँ म बच्चा छँदा गुच्चा खेल्ने, 'छेल्ली बाकु'

खेल्ने गर्दथेँ । मेरो टोलका बुबाआमा बनेपाको चण्डेश्वरीमा चेतन कीर्ति विहारमा जानु हुन्थ्यो । एक दिन मलाई पनि लिएर जानुभयो । मैले बुद्ध धर्मबाट त्याग गर्नुपर्ने, आवश्यकता भन्दा बढी नलिने, राम्रो गर्नु नै धर्म हो भन्ने ज्ञान पाएपछि धेरै प्रभावित भएँ । ११ वर्षको उमेरमा एकजना जमुना भिक्षुणीसँग लागेर गृह त्याग गरेको थिएँ ।

४) तपाईंको शिक्षा दिक्षा कसरी भयो ?

मेरो जन्मथलोमा रहेको चैतन्य माविमा ५ कक्षासम्म पढेँ । त्यसपछि भक्तपुरको सरस्वती माविमा एकेचोटी ९ कक्षामा भर्ना भएको थिएँ । भक्तपुरमा छँदा सुदर्शन विहारमा बस्थेँ । २०३४ सालमा प्रवेशिका परीक्षा दिएर सरस्वती विद्यालयबाट पास गरेको थिएँ ।

प्रविणता प्रमाणपत्र भक्तपुरकै कलेजबाट पढ्नेक्रममा विश्व भ्रमणमा जान पुगेँ । भ्रमणको क्रममा हिन्दुस्तानको बनारसमा सम्पूर्णन्दा संस्कृत विश्वविद्यालयमा बुद्ध धर्मको प्रचारमा हिँड्ने ज्ञानेश्वर शाक्यले त्यही विश्वविद्यालयमा पढ्ने वातावरण मिलाई दिनुभयो । त्यही विश्वविद्यालयबाट २०४५ सालमा प्रविणता प्रमाणपत्र तह, २०४८ सालमा स्नातक, २०५० सालमा स्नातकोत्तर उत्तीर्ण गरेँ ।

५) विद्यावारिधी कुन विषयमा गर्नुभयो ?

बौद्ध दर्शनको अभिधर्म

ओतारा विषयमा मैले २०५४ मा विद्यावारिधी बनारसस्थित सम्पूर्णन्दा संस्कृत विश्वविद्यालयबाट गरेको थिएँ ।

६) तपाईं कुन-कुन देशमा पुग्नुभयो ?

भारत, चीन, श्रीलंका, वर्मा, अमेरिका, फ्रान्स, बेल्जियम, टर्की, इटाली, थाइल्याण्ड, क्यानडा, यूके, कम्बोडिया, पाकिस्तानलगायत ३० वटा राष्ट्रमा म पुगेको छु ।

७) विदेशमा भ्रमणको उद्देश्य ?

बुद्धधर्म र दर्शनबारे त्यहाँका विद्वानहरूबाट ज्ञान सिक्नु र आफूले जानेको कुरा अरुलाई सिकाउने उद्देश्यले विदेश भ्रमण हुन्थ्यो ।


८) तपाईं कुन-कुन राष्ट्रबाट सम्मानित हुनुभएको छ ?

मैले गरेको बुद्ध धर्म प्रचारप्रसार र बुद्ध दर्शनमा गरेको योगदानको कदर स्वरूप राष्ट्रिय र अन्तर्राष्ट्रिय सरकार, संघसंस्थाबाट धेरैपटक सम्मानित भइसकेको छु ।

नेपाल सरकारबाट 'गोरखा दक्षिणबाहु' पनि प्राप्त गरिसकेको छु ।

९) बुद्ध धर्मको बारे नेपाली जनतालाई यस अवसरमा के सन्देश दिन चाहनुहुन्छ ?

बुद्धधर्म र दर्शन विश्वकै उत्कृष्ट धर्म र दर्शन हो भन्ने मलाई लाग्दछ । बुद्ध दर्शनबाट मैले त्याग गर्नुपर्ने कुरा सिकेँ, निर्वाण जीवन बिताउन सिकेँ, ध्यानमा बसेर मन एकत्रित गरी



भिक्षुणी डा. अनोजा गुरुमाँ  
सुलक्षण कीर्ति विहार  
चोभार

मन शान्तिको साथै विश्वमै शान्तिको सन्देश बुद्धत्वको प्रचार गर्ने अवसर मिल्यो । म सम्पूर्ण देशी र विदेशी दाजुभाइ, दिदीबहिनीलाई बुद्ध दर्शन ज्ञान लिई बुद्धले देखाएको बाटोमा अगाडि बढ्न र सबैलाई सुखामय जीवन बिताउन सकिन्छ भन्न चाहन्छु ।

१०) यस पत्रिकामार्फत केही भन्नु छ कि ?

यस पत्रिकाले बुद्ध धर्म र दर्शनबारे सर्वसाधारण समक्ष कुरा पुऱ्याउने मौका दिनु भएकोमा धन्यवाद दिन चाहन्छु । बुद्धको उपदेश अनुसारको आचरणलाई अनुशरण र अभ्यास गर्नुमा नै सबै प्राणीको हित, सुख र शान्ति निहित छ ।

भवतु सच्चमंगलम् ।



TURNERS PATHSHALA

WE HAVE :

- Child friendly environment
- Montessori based lab
- Calorie analyzed food
- Health Checkups
- Trained staffs & facilitators

Hurry up for Admission!!! Day Care  
LIMITED SEATS AVAILABLE!!! Play Group &  
Nursery

Phone no. : 01-4331574

Email : [turners.pathshala@gmail.com](mailto:turners.pathshala@gmail.com)

Kirtipur-17, Bahirigaun



## कीर्तिपुर लाय्कूमा नरदेव-देवी नाच प्रदर्शन

नरदेवी श्री स्वेतकाली संरक्षण तथा व्यवस्थापन समितिको आयोजना नरदेवी नाच नेत भेलु कीर्तिपुर लाय्कूस्थित राज डबलीमा प्रदर्शन गरियो ।

१८ गते साँझ चाःखबाट सुरु गरिएको सो देवी नाच १९ गते विहान ६ बजेदेखि निहः पनि नचाइएकोथियो ।

१२ वर्ष एक पटक विभिन्न स्थानमा लगी देखाउनुपर्ने परम्परा अनुसार यो वर्ष कीर्तिपुरमा देखाइएको थियो । यस अघि

ललितपुरमा कीर्ति डबलीमा बैशाख १६ र १७ गते देखाइएको थियो ।

जीवन्त संस्कृति बोकेको यो नरदेवी नाच हो ।



## नेपाल पत्रकार महासंघको साधारण सभा सम्पन्न

नेपाल पत्रकार महासंघको वार्षिक साधारण सभा चितवन रत्ननगरमा बुधबार सम्पन्न भयो ।

सो साधारण सभाको उद्घाटन सोमबार राष्ट्रपति विद्यादेवी भण्डारीले गर्नुभएको थियो ।

त्यसक्रममा राष्ट्रपति भण्डारीले सूचना प्रविधिको युगमा प्रेस जगतको महत्वपूर्ण भूमिका रहेको बताउँदै संघीय संविधानको कार्यान्वयनको क्रममा सम्पूर्ण नेपालीलाई सु-सूचित पानुपर्ने बताउनुभयो ।

वहाँले अनियमितत, भ्रष्टाचारको अन्त्य गराउन न्याय र समानताप्रति संवेदनशील भएर पत्रकारहरु अघि बढ्नुपर्ने बताउनुभयो ।

पत्रकार महासंघका

अध्यक्ष डा. महेन्द्र विष्टको सभापतित्वमा भएको कार्यक्रममा विभिन्न पुरस्कार प्रदान गरिएको थियो ।

सभामा प्रमुख अतिथिबाट पोखराका वरिष्ठ कार्टुनिष्ट दुर्गा बराल (बात्स्यायन) लाई कृष्णप्रसाद भट्टराई राष्ट्रिय पत्रकारिता सम्मान पत्र सहित रु.१ लाख राशी प्रदान गरिएको थियो ।

त्यसैगरी महासंघका पूर्व केन्द्रीय सदस्य स्व.गौरी कठायतको स्मृतिमा स्थापित “गौरी कठायत स्मृति पत्रकारिता पुरस्कार” तुलाराम पाण्डे (कालिकोट) लाई सम्मानपत्र र नगद १५ हजार रुपैयाँ, उमासद राष्ट्रिय पत्रकारिता पुरस्कार राजेश चौधरी (कैलाली) लाई सम्मानपत्र सहित रु. १० हजार रुपैयाँ प्रदान गरिएको थियो ।

त्यसैक्रममा प्रेस स्वतन्त्र सेनानी सम्मानबाट शिव बहादुर कार्की (मोरङ्ग), याम प्रधान (सुनसरी), दिनेश देवर (सिरहा), धन लामा (काठमाडौं), चक्रपानी नेपाली (काठमाडौं), चेत बहादुर सिंह (काठमाडौं), लालकुमार भट्टराई (नवलपरासी), बद्री विनोद प्रतिक (कास्की), नारायण भट्टराई (कास्की), भूपेन्द्र वैद्य (प्युठान) र चिरञ्जिवी अर्याल (सुर्खेत) लाई सम्मान गरिएको थियो ।

उत्कृष्ट शाखामा पत्रकार महासंघ चितवन शाखा र प्रतिष्ठानमा कम्प्युनिकेशन कर्नरलाई पनि सम्मान गरिएको थियो ।

बुधबार सम्पन्न साधारण सभाले पत्रकार महासंघ संघीय ढाँचामा जाने निर्णय गरी एक कार्यदल गठन गरेको थियो ।

मजदुर.....

शर्मा ओली प्रम भए र एमाओवादीबाट प्रचण्ड र बाबुराम प्रम भए तर मजदुर र किसानको हितमा काम नभएको उल्लेख गर्दै अध्यक्ष बिजुक्छेले कम्युनिष्ट दाबी गरेका प्रमहरू ठगहरूको घेरामा परेको बताउनुभयो । उहाँले हरेक हप्ता मजदुरको बैठक बसेर श्रम ऐन र देश विदेशका मजदुर आन्दोलनबारे अध्ययन गर्नुपर्ने उल्लेख गर्दै मजदुरहरूको सरकार आए चलाउन सक्ने क्षमता विकास गर्नुपर्ने बताउनुभयो ।

अध्यक्ष बिजुक्छेले सरकारी कर्मचारी र प्राविधिकले देशलाई धुज्जा धुज्जा पारेको उल्लेख गर्दै मजदुर आन्दोलनले त्यसलाई ठीक पार्ने चर्चा गर्नुभयो ।

उहाँले भूकम्पपछिको अप्ठेरोमा घाँटी अँठ्याएर भारतीय विस्तारवादले आफ्नो अनुकूल संविधान निर्माण गर्न दबाब दिएको र नेपाली जनता नमानेपछि नाकाबन्दी लगाएको चर्चा गर्दै जंगलमा आगलागी पनि भारतीय शासक वर्गको हात रहने आशंका व्यक्त गर्नुभयो ।

अध्यक्ष बिजुक्छेले अन्ततः मजदुर वर्ग नै शासक वर्गको रूपमा उठ्ने बताउनुभयो ।

पार्टीका केन्द्रीय सदस्य एवं सांसद प्रेम सुवालले सरकारहरूले वैदेशिक रोजगारीको नाममा युवाहरूलाई ११२ वटा देशमा सस्तो ज्यामी बन्नुपर्ने गरी म्यानपावर कम्पनीमार्फत बेचेको उल्लेख गर्दै नेपालको आन्तरिक उत्पादन निर्यात गर्ने नभएपछि डलरको लागि युवाहरू विदेश निर्यात गरेको बताउनुभयो ।

मजदुर संगठन बलियो भए मजदुरहरूको हितमा माग पूरा हुने उल्लेख गर्दै सांसद सुवालले सरकारी कर्मचारीको न्यूनतम तलब रु. १३ हजार र मजदुरको रु. ९ हजारमात्र निर्धारण गरिएको पक्षपातपूर्ण भएको उल्लेख गर्नुभयो ।

उहाँले सार्वजनिक संस्थानहरूलाई घाटामा गएको निहुँमा कौडीको मूल्यमा बिक्री गरेको र ती उद्योग र जग्गा किन्नेहरूले प्लटिङ्ग गरी बिक्री गर्न लागिरेको बताउनुभयो ।

अर्का केन्द्रीय सदस्य एवं सांसद डिल्लीप्रसाद काफ्लेले नेपालको जलस्रोत भारतले कब्जा गर्दै गएको र यो काममा नेपालको सरकारमा गएका पार्टीहरू सहयोगी बन्दै गएको उल्लेख गर्नुभयो ।

सांसद काफ्लेले लगानी बोर्ड खारेज गरी नेपालीको लगानीमा जलविद्युत् उत्पादन गर्नुपर्ने आवश्यकता औल्याउनु भयो ।

अर्का केन्द्रीय सदस्य एवं सांसद अनुराधा थापामगरले पूँजीवादी व्यवस्थामा मजदुरमाथि थिचोमिचो हुने र समाजवादमा मात्र मजदुरहरूको सम्मान हुने बताउनुभयो ।

नेपाल क्रान्तिकारी मजदुर संघका उपाध्यक्ष नारायण महर्जनको सभापतित्वमा भएको सभामा सचिव राजकृष्ण गोराले स्वागत गर्नुभएको थियो ।

मजदुरहरूको अन्तर्राष्ट्रिय गीतबाट सुरु भएको सभामा नेपाल क्रान्तिकारी शिक्षक संघका अध्यक्ष ज्ञानसागर प्रजापति र औद्योगिक मजदुर प्रतिनिधि

लक्ष्मीप्रसाद सुवालले पनि शुभकामना मन्तव्य दिनुभएको थियो ।

सरकारको.....

छ । नेपालको संविधानमा व्यवस्था भएअनुसार सरकारको आगामी आवको नीति तथा कार्यक्रम राष्ट्रपति विद्यादेवी भण्डारीले सोही दिन अपरान्ह ४ बजे सदनसमक्ष प्रस्तुत गर्नुहुनेछ ।


त्यस्तै अर्थमन्त्री विष्णुप्रसाद पौडेलले आगामी आवको राजस्व र व्ययको वार्षिक अनुमान (बजेट) आगामी जेठ १५ गते अपरान्ह ४ बजे प्रस्तुत गर्ने गरी संसद् सचिवालयले कार्यसूचीको खाका तयार गरेको छ ।

अर्थमन्त्री पौडेलले बैशाख २३ गते संसद् समक्ष पेस गर्ने पूर्वबजेट अर्थात् बजेटको सिद्धान्त र प्राथमिकतामाथि बैशाख २४ र २५ गते छलफल गरिने छ ।

सरकारले प्रस्तुत गरेको नीति तथा कार्यक्रममाथि अध्ययन र संशोधन गर्न वैशाख २७ गते बिहान ११ देखि ४ बजेसम्मको समय प्रस्ताव गरिएको छ । सदनमा बैशाख २८ देखि ३० गतेसम्म छलफल हुने सरकारको नीति तथा कार्यक्रम पारित गर्नका लागि बैशाख ३१ गते निर्णयार्थ प्रस्तुत गरिने छ ।

सरकारले आहवान गरे अनुसार राजनीतिक दलले भूकम्पपछिको पुनःनिर्माणमा स्वयंसेवी परिचालन गर्ने सन्दर्भलाई दृष्टिगत गरेर जेठ १ देखि १२ गतेसम्म संसद्को बैठक नराखिने भएको छ ।

# हार्दिक बधाई तथा शुभकामना



विश्वमा बुद्ध धर्म प्रचारप्रसार तथा बुद्ध दर्शनका माध्यमबाट

शान्तिको सन्देश फैलाउनु हुने नेपाल र नेपालीकी गौरव,

नेपालकी सुपुत्री यस सुलक्षण विहारकी प्रमुख

**भिक्षुणी डा. अनोजा गुरुमाँलाई**

बि. सं.२०७२ चैत्र १० गते (सन् २०१६ मार्च २३) का दिन

म्यान्मार सरकारद्वारा **महासधम्म ज्योतिक धन**

(राष्ट्रिय सम्मान- म्यान्मार सरकार २०१६) बाट सम्मानित

गरेकोमा सम्पूर्ण नेपाली गौरवान्वित भएका छौं ।

यस गौरवको घडिमा म्यान्मार सरकारलाई धन्यवाद व्यक्त

गर्दै सम्मानित व्यक्तित्व

भिक्षुणी डा. अनोजा गुरुमाँलाई हार्दिक बधाई ज्ञापन गर्दछौ ।

प्रो. भिमकुमार महर्जन

# सीतापाइला पार्टी प्यालेस

सीतापाइला, काठमाडौं, मो. नं. ९८४१७५२५३७, ९८४९७५५४००